

قومی کرکٹ ٹیم کی شاندار کامیابی پر الطاف حسین کی مبارکباد

لندن:۔۔۔۔۔26 فروری، 2011ء

متحدہ قومی موومنٹ کے قائد جناب الطاف حسین نے ورلڈ کپ کے میچ میں سری لنکا کے خلاف شاندار کامیابی پر قومی کرکٹ ٹیم کے کپتان شاہد آفریدی سمیت پوری ٹیم کو مبارکباد پیش کی۔ ایک بیان میں جناب الطاف حسین نے کہا ہے کہ قومی کرکٹ ٹیم نے سری لنکا کیخلاف میچ میں کامیابی حاصل کر کے پوری قوم کا سرخرو سے بلند کر دیا ہے اور ٹیم کی کھوئی ساکھ کو دوبارہ بحال کر دیا ہے جس پر وہ مبارکباد کے مستحق ہیں۔ انہوں نے اُمید ظاہر کی ہے کہ آئندہ بھی قومی ٹیم ٹورنامنٹ کے باقی ماندہ میچوں میں مضبوط کیساتھ عمدہ کارکردگی کا مظاہر کرے گی۔

سابق نگران وزیراعظم بلخ شیر مزاری کی اہلیہ کے انتقال پر الطاف حسین کا اظہار افسوس

لندن:۔۔۔26 فروری 2011ء

متحدہ قومی موومنٹ کے قائد جناب الطاف حسین نے سابق نگران وزیراعظم بلخ شیر مزاری کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور بلخ شیر مزاری سمیت مرحومہ کے تمام سوگواران کو یہ صدمہ برداشت کرنے کا حوصلہ عطا کرے۔ (آئین)

ملک بھر کے عوام کو فرسودہ نظام کے چنگل سے نجات حاصل کرنی ہوگی، ڈاکٹر فاروق ستار

ایم کیو ایم ملتان زون میں کارکنان کے اجتماع سے خطاب

ملتان:۔۔۔26 فروری 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ قیام پاکستان کے بعد سے ہی ملک پر فرسودہ جاگیردارانہ، وڈیرانہ اور سردارانہ نظام کے حواریوں نے اپنے پنجے گاڑ رکھے ہیں اور غریب و متوسط طبقے سے تعلق رکھنے والے عوام سے روارکھے جانے والے سلوک کے باعث اب ملک میں غریب و متوسط طبقے کے انقلاب کو آنے سے کوئی نہیں روک سکتا۔ ان خیالات کا اظہار انہوں نے گزشتہ روز ملتان میں ایم کیو ایم کے کارکنان کے اجتماع سے خطاب کرتے ہوئے کیا۔ اس موقع پر ایم کیو ایم ملتان زون کے زونل انچارج و کمیٹی کے دیگر اراکین بھی موجود تھے۔ اس سے قبل ڈاکٹر فاروق ستار کا ایم کیو ایم ملتان زون کی جانب سے ملتان ایئر پورٹ پر زبردست استقبال کیا گیا اور انہیں جلوس کی شکل میں ملتان آفس لایا گیا۔ ڈاکٹر فاروق ستار نے خطاب کرتے ہوئے کہا کہ ملک بھر کے غریب و متوسط طبقے کے عوام کو اب جاگیردارانہ، وڈیرانہ اور سردارانہ نظام کے چنگل سے نجات حاصل کرنی ہوگی اور جب تک اس فرسودہ نظام کے تحت غریب و متوسط طبقے کے عوام ظلم و زیادتی برداشت کرتے رہیں گے اور ڈر و خوف میں مبتلا رہیں گے تو اس وقت تک فرسودہ نظام کے حواری ان کے بنیادی حقوق پامال کرتے رہیں گے۔ انہوں نے کہا کہ ایم کیو ایم ملک میں تیسری قوت بن چکی ہے اور 10 اپریل کو لاہور میں مینار پاکستان پر متحدہ قومی موومنٹ کے زیر اہتمام جلسہ عام ہوگا جس میں انقلاب کی سمت کا تعین کیا جائے گا۔

اے پی ایم ایس نے ہردور میں طلباء کی رہنمائی کی ہے، واسع جلیل

طلباء کسی بھی معاشرے میں ریڑھ کی ہڈی کی سی حیثیت رکھتے ہیں، فرحان شمس

جامعہ کراچی میں اے پی ایم ایس او کے تحت نویں ”پیغام امن“ کرکٹ ٹورنامنٹ کی اختتامی تقریب سے خطاب

کراچی:۔۔۔۔۔24 فروری 2011

متحدہ قومی موومنٹ کی رابطہ کمیٹی کے رکن واسع جلیل نے کہا ہے کہ گزشتہ 9 سالوں سے اے پی ایم ایس او جامعہ کراچی میں اس عظیم الشان ”پیغام امن“ کرکٹ ٹورنامنٹ کا انعقاد کرتی آئی ہے، اے پی ایم ایس او نے ہردور میں طلباء کی رہنمائی کی ہے۔ ان خیالات کا اظہار انہوں نے اے پی ایم ایس او کے زیر اہتمام جامعہ کراچی میں ہونے والے ”پیغام امن“ کرکٹ ٹورنامنٹ کی اختتامی تقریب کے موقع پر خطاب کرتے ہوئے کیا۔ اس موقع پر جامعہ کراچی کے وائس چانسلر پیرزادہ قاسم، پرووائس چانسلر ڈاکٹر شاہانہ عروج کاظمی، حق پرست وزیر خالد بن ولایت، حق پرست رکن سندھ اسمبلی مزمل قریشی، اے پی ایم ایس او کے چیئر مین فرحان شمس و اراکین مرکزی کابینہ، کے علاوہ اساتذہ کرام طلبہ و طالبات سمیت ذمہ داران و کارکنان کی بڑی تعداد موجود تھی۔ انہوں نے کہا کہ اے پی ایم ایس او قائد تحریک

الطاف حسین کی ہدایت کی روشنی میں طلباء کیلئے نصابی سرگرمیوں کے ساتھ ساتھ تواتر سے کرکٹ ٹورنامنٹ، بک پیراڈز، نمائشیں، تقریری مقابلے اور دیگر غیر نصابی سرگرمیوں کا انعقاد کر کے طلباء کو ایسے مواقع فراہم کرتی رہی ہے تاکہ وہ اپنی مثبت صلاحیتوں کو اجاگر کر کے پاکستان کا نام کو روشن کر سکیں۔ انہوں نے کہا کہ قائد تحریک جناب الطاف حسین کا نظریہ اور فکر و فلسفہ سندھ کے تعلیمی اداروں سے نکل کر پنجاب، بلوچستان، گلگت بلتستان اور ملک کے دور دراز کے علاقوں کے تعلیمی اداروں کے طلباء و طالبات تک پہنچ چکا ہے جو ملک میں آئیو اے انقلاب کیلئے قائد تحریک جناب الطاف حسین کے شانہ بشانہ اپنا اہم کردار ادا کریں گے۔ علاوہ ازیں انہوں نے شاندار کرکٹ ٹورنامنٹ کے انعقاد پر اے پی ایم ایس او کے ذمہ داران و کارکنان کو مبارکباد پیش کی۔ اس موقع پر چیئرمین اے پی ایم ایس او فرحان شمس نے خطاب کرتے ہوئے کہا کہ اے پی ایم ایس او نے سابقہ روایات کے مطابق امسال بھی طلباء کو ذہنی و جسمانی نشوونما فراہم کرنے کیلئے پیغام امن کرکٹ ٹورنامنٹ کے انعقاد کو یقینی بنایا ہے۔ انہوں نے کہا کہ قائد تحریک جناب الطاف حسین نے طلباء اور نوجوان طبقے کو ہمیشہ یہ پیغام دیا ہے کہ وہ جدید علوم حاصل کریں کیونکہ طلباء کسی بھی معاشرے کی ارتقاء کیلئے ریڑھ کی ہڈی کی حیثیت رکھتے ہیں۔ انہوں نے کہا کہ طلباء میں وہ طاقت، عزم اور ارادے کی پختگی موجود ہوتی ہے جو کسی بھی مقصد کو پورا کرنے کیلئے کافی ہوتی ہیں اور اس ہی جذبے کے تحت طلباء نے پاکستان کی تعمیر میں بھی اپنا کلیدی کردار ادا کیا تھا۔ انہوں نے کہا کہ اے پی ایم ایس او ہی ملک کی وہ واحد طلباء تنظیم ہے جو ملک بھر کے تمام طلبہ وہ پلیٹ فارم فراہم کرتی ہے جہاں سے وہ ملک کی ترقی و خوشحالی کیلئے عملی جدوجہد کر سکتے ہیں۔

ایم کیو ایم لیبر ڈویژن کا 24 واں یوم تاسیس 28 فروری پیر کو منایا جائے گا

یوم تاسیس کے موقع پر لال قلعہ گراؤنڈ عزیز آباد میں محنت کشوں کا اجتماع منعقد ہوگا جس سے

قائد تحریک جناب الطاف حسین ٹیلی فونک خطاب کریں گے

کراچی:۔۔۔۔۔ 26 فروری، 2011ء

متحدہ قومی موومنٹ لیبر ڈویژن کا 24 واں یوم تاسیس 28 فروری پیر کو منایا جائے گا۔ اس سلسلے میں ایم کیو ایم لیبر ڈویژن کے تحت لال قلعہ گراؤنڈ عزیز آباد میں اجتماع منعقد ہوگا جس میں سرکاری و نیم سرکاری اداروں کے محنت کشوں اور مزدور یونینوں کے عہدیداران بڑی تعداد میں شرکت کریں گے۔ لیبر ڈویژن کے 24 ویں یوم تاسیس کے موقع پر محنت کشوں اور مزدور یونینوں کے عہدیداران کے اجتماع سے متحدہ قومی موومنٹ کے قائد جناب الطاف حسین لندن سے ٹیلی فونک خطاب فرمائیں گے۔ ایم کیو ایم لیبر ڈویژن کی جانب سے یوم تاسیس کے اجتماع کی تیاریوں کا سلسلہ جاری ہے اور اس سلسلے میں لال قلعہ گراؤنڈ اور اس کے اطراف کے علاقوں کو تہنیتی بینرز، ایم کیو ایم کے پرچموں اور قائد تحریک جناب الطاف حسین کی خور بصورت تصاویر کے پورٹریٹ لگا کر سجایا جا رہا ہے۔ لیبر ڈویژن کے 24 ویں یوم تاسیس کے سلسلے میں سرکاری و نیم سرکاری اداروں کے محنت کشوں اور مزدور یونینوں میں زبردست جوش و خروش پایا جا رہا ہے۔

ایم کیو ایم کی رابطہ کمیٹی کے ارکان واسع جلیل اور رضا ہارون نے گلشن اقبال ٹاؤن میں آئزم اسکول کا سنگ بنیاد رکھ دیا

آٹسٹک بچوں کے بہتر مستقبل کیلئے مزید اقدامات کر رہے ہیں، رضا ہارون

آئزم اسکول کی تعمیر کا خواب بھی پورا ہونے والا ہے آج مجھے بہت خوشی ہے، واسع جلیل

کراچی:۔۔۔۔۔ 26 فروری، 2011ء

متحدہ قومی موومنٹ کی رابطہ کمیٹی کے رکن و سابق حق پرست ٹاؤن ناظم گلشن اقبال واسع جلیل اور ایم کیو ایم کی رابطہ کمیٹی کے رکن و حق پرست صوبائی وزیر برائے انفارمیشن ٹیکنالوجی رضا ہارون نے گلشن اقبال ٹاؤن میں آئزم اسکول کا سنگ بنیاد رکھ دیا۔ اس موقع پر ایڈمنسٹریٹو گلشن اقبال ٹاؤن شفیق الرحمن، ایم ڈی وائٹ بورڈ مصباح الدین فرید، چیف انجینئر وائٹ بورڈ نجم، صنعت کار جاوید غوری، ٹی او مین صدیقی، ڈائریکٹر آئزم سینٹر روجی معروف، ڈاکٹر معروف اور دیگر بھی موجود تھے۔ آئزم اسکول کے سنگ بنیاد کی تقریب سے خطاب کرتے ہوئے رضا ہارون نے کہا کہ آئزم سینٹر میں مدرچائلڈ پروگرام اور ٹیچر ٹریننگ پروگرام تیزی سے مکمل کئے جا رہے ہیں جو اس بات کا ثبوت ہے کہ یہاں بچوں اور والدین کی تربیت کیلئے بہترین انتظامات کئے جا رہے ہیں۔ انہوں نے کہا کہ آئزم اسکول کی تعمیر کے بعد والدین اور بچے مزید مستفید ہونگے یہاں پر بچوں کی جدید خطوط پر تربیت کی جائے گی۔ انہوں نے کہا کہ گلشن اقبال کے سابق حق پرست ٹاؤن ناظم واسع جلیل نے جہاں ٹاؤن میں ترقیاتی کاموں کی مثالیں قائم کی ہیں وہیں آئزم سینٹر کا قیام بھی اپنی مثال آپ ہے اور سرکاری سطح پر ایسے بچوں کیلئے اہم پیش رفت اور قابل ستائش عمل ہے، آٹسٹک بچوں کی بہترین پرورش میں والدین، اساتذہ اور معاشرے کا مثبت کردار ان کی رہنمائی کرتا ہے۔

انہوں نے کہا کہ جب عزم پکا ہو تو ہر مشکل کام آسان ہو جاتا ہے اور ہر کاوٹ دور ہو جاتی ہے اور انشاء اللہ آٹزم اسکول کے سنگ بنیاد کے بعد اس کی تعمیر بھی جلد مکمل ہوگی۔ تقریب سے خطاب کرتے ہوئے محمد واسع جلیل نے کہا کہ گلشن اقبال ٹاؤن کے تحت یونین کونسل 6 میں آٹزم سینٹر کا قیام عمل میں لایا گیا تھا آج مجھے بہت خوشی ہے کہ آٹزم اسکول کی تعمیر کا خواب بھی پورا ہونے والا ہے۔ انہوں نے کہا کہ ہمارے آٹزم سینٹر میں بھی چار تربیتی سیشن بہت کامیابی کے ساتھ مکمل ہوئے ہیں۔ انہوں نے اس عزم کا اظہار کیا کہ یہاں پر آٹزم اسکول کی تعمیر کے بعد آٹسٹک بچوں کے مستقبل کو روشن کرنے کے اقدامات کئے جائیں گے۔ تقریب سے خطاب کرتے ہوئے آٹزم سینٹر کی ڈائریکٹر محترمہ روجی معروف نے آٹسٹک بچوں اور اسکول کیلئے جگہ کی فراہمی پر گلشن اقبال ٹاؤن کے سابق حق پرست ٹاؤن ناظم واسع جلیل، صوبائی وزیر رضا ہارون، ٹاؤن انتظامیہ، سٹی ڈسٹرکٹ گورنمنٹ اور کراچی واٹر اینڈ سیوریج بورڈ سے دلی تشکر کا اظہار کرتے ہوئے کہا کہ یہ فلاحی اور نیک کام ہے اور اس طرح کے سینٹر ہر ٹاؤن میں قائم ہونے چاہئیں۔

ایم کیو ایم سائیکھڑون، نیوکراچی، ڈیفنس کلفٹن، بلیر اور گلستان جوہر سیکھڑز کے کارکنان سے رابطہ کمیٹی کا اظہار تعزیت

کراچی:۔۔۔۔۔ 26 فروری، 2011ء

متحدہ قومی موومنٹ کی رابطہ کمیٹی نے ایم کیو ایم سائیکھڑون سیکھڑ شہاد پور یونٹ 3/A کے کارکن آصف علی کی اہلیہ محترمہ رضیہ، ایم کیو ایم نیوکراچی سیکھڑ یونٹ 138 کے کارکن ارسلان کی والدہ محترمہ سلمی بیگم، ایم کیو ایم ڈیفنس کلفٹن سیکھڑ یونٹ A-38 کے کارکن محسن کے والد محبتی حسین ابرار، ایم کیو ایم بلیر سیکھڑ یونٹ 95 کے کارکن سعود کی والدہ محترمہ عائشہ، گلستان جوہر سیکھڑ یونٹ D کے کارکن محمد فرقان خان کی ہمیشہ محترمہ رخسانہ اور ایم کیو ایم خیر پور کے کارکن ممتاز حسین کے بھائی وسیم عباس کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

سراج الدین کے انتقال پر جناب الطاف حسین کا اظہار افسوس

لندن:۔۔۔۔۔ 26 فروری، 2011ء

متحدہ قومی موومنٹ کے قائد جناب الطاف حسین نے ایم کیو ایم لیاقت آباد سیکھڑ ایلڈرز ونگ یونٹ 161 کے جوائنٹ انچارج سراج الدین کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے (آمین)

ڈرگ مافیا اور لینڈ مافیا کے مسلح دہشت گردوں کی فائرنگ سے دو پولیس اہلکاروں کی ہلاکت کا نوٹس لیا جائے، رابطہ کمیٹی

کراچی:۔۔۔۔۔ 26 فروری، 2011ء

متحدہ قومی موومنٹ کی رابطہ کمیٹی نے ڈرگ مافیا اور لینڈ مافیا کے مسلح دہشت گردوں کی مبینہ ٹاون کے علاقے میں فائرنگ اور اس کے نتیجے میں 2 پولیس اہلکاروں کی ہلاکت پر سخت ترین الفاظ میں مذمت کی ہے اور اس واقعہ کو کھلی دہشت گردی قرار دیا ہے۔ اپنے ایک بیان میں رابطہ کمیٹی نے مطالبہ کیا ہے کہ واقعہ کا نوٹس لیا جائے اور اس میں ملوث دہشت گردوں کو گرفتار کر کے قانون کے مطابق سخت سے سخت سزا دی جائے۔ انہوں نے ہلاکت ہونے والے پولیس اہلکاروں کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے (آمین)

ایم کیو ایم شعبہ خواتین کے زیر اہتمام عزیز آباد میں میلاد النبی ﷺ کی پر نور محفل منعقد ہوگی

میلاد النبی میں ملک کی معروف نعت خواں بارگاہ رسالت میں ہدیہ نعت اور سیرت طیبہ پر روشنی ڈالیں گی

کراچی:۔۔۔۔۔ 26 فروری، 2011ء

متحدہ قومی موومنٹ شعبہ خواتین کے زیر اہتمام مورخہ 27 فروری بروز اتوار جناح گراؤنڈ عزیز آباد میں میلاد النبی ﷺ کے سلسلے میں محفل ذکر مصطفیٰ منعقد ہوگی جس میں ملک کی معروف و شہرت یافتہ خواتین نعت خواں بارگاہ رسالت میں ہدیہ نعت رسول مقبول ﷺ پیش کریں گی اور سیرت طیبہ پر روشنی ڈالیں گی۔ محفل میلاد النبی ﷺ میں ایم کیو ایم کی رابطہ کمیٹی کی اراکین، حق پرست پارلیمنٹریں، ایم کیو ایم شعبہ خواتین کے سیکرٹریوں کی ذمہ داران و کارکنان کے علاوہ خواتین بھی بڑی تعداد میں شرکت کریں گی۔

